

آپ یوکے (UK) منتقل ہوئے ہیں :

اپنے ویکسین اپ ٹو ڈیٹ کریں

کیا آپ یا آپ کا کوئی عزیز بیمار ہے؟

NHS 111 کو فون لگائیں اگر آپ کو فوری طبی امداد یا مشورے کی ضرورت ہے لیکن اگر صورتحال جان لیوا نہ ہو۔ آپ NHS 111 کو اس صورت میں بھی فون کر سکتے ہیں جب آپ کو پتہ نہ ہو کہ آپ کو NHS کی کس سروس کی ضرورت ہے۔

Call
111

اپنے مقامی فارماسسٹ سے مشور لیں۔ آپ کا فارماسسٹ آپ کو بہت ساری چھوٹی موٹی بیماریوں کے بارے میں مشورہ دے سکتا ہے، جیسا کہ اسپتال، چھوٹی موٹی انفیکشنز، سردی، سفر کے متعلق مشورہ یا خراب گلہ۔

اپنے جی پی کے ساتھ اپوائنٹمنٹ بنائیں اگر آپ کی طبیعت ٹھیک نہیں ہو لیکن ایمرجنسی نہ ہو۔

واک ان سنٹر، مانٹر انجریز یونٹ یا ارجنٹ کیئر سنٹر میں تشریف لے جائیں اگر آپ کو چھوٹی موٹی بیماری یا زخم (کٹس، موچ یا دانے) آیا ہو اور آپ جی پی سرجری کے کھانے کا انتظار نہیں کر سکتے ہوں۔

999 کو کال کریں اگر کوئی شدید بیمار یا زخمی ہو اور ان کی زندگی کو خطرہ ہو۔

اے اینڈ ای ڈپارٹمنٹ (جسے ایمرجنسی یا کبڑوٹی ڈپارٹمنٹ بھی کہا جاتا ہے) حقیقی طور پر جان لیوا قسم کی ایمرجنسیز کے ساتھ ڈیل کرتا ہے۔ لوگوں کو اس ترتیب سے دیکھا جاتا ہے کہ ان کی ایمرجنسی کتنی سنگین ہے۔



999

A&E

ہوسکتا ہے کہ کچھ لوگوں کو اضافی ویکسینیشن کی ضرورت ہو۔

کچھ لوگوں کو انفیکشنز سے سیرس بیماریاں لگنے کا زیادہ امکان ہوتا ہے اور انہیں ان بیماریوں سے بچانے کے لئے اضافی ویکسینیشن آفر کرنی چاہئیں۔ ان میں وہ لوگ بھی شامل ہیں جو ایسی کرونگ بیماریوں کے ساتھ جی رہے ہیں جو کہ ان کے کلیدی اعضاء یا ان کے مدافعتی نظام کو متاثر کرتی ہیں۔



ہیپاٹائٹس اے یہ ویکسین ان لوگوں کے لئے ضروری ہے جنہیں ہیپاٹائٹس لگنے کا سنگین خطرہ ہوتا ہے، بشمول ان کے جو جگر کے امراض میں مبتلا ہوں یا جن کی فیملی میں اس کا کیس رپورٹ ہوا ہو۔



ہیپاٹائٹس بی ان لوگوں کے لئے بھی ہیپاٹائٹس کا اضافی ویکسین دستیاب ہے جنہیں جگر کی بیماری ہے یا وہ لوگ جنہیں یہ انفیکشن لگنے کا زیادہ امکان ہو (مثال کے طور پر ہیپاٹائٹس سے متاثرہ خواتین کے ہاں جنم لینے والے بچے یا وہ لوگ جن کے پارٹنر یا کسی فیملی ممبر کو یہ انفیکشن ہو) اپنے جی پی پریکٹس سے دریافت کریں کہ آیا آپ یا آپ کے بچے کو ہیپاٹائٹس بی کے خلاف ویکسینیشن کی ضرورت ہے۔



ٹیوبرکلوسیس ان بچوں اور بالغان کو بی جی جی کے ویکسین کی ضرورت ہے جو ان علاقوں میں رہتے ہیں جہاں ٹی بی کی شرح زیادہ ہے۔ وہ لوگ جن کے قریبی فیملی ممبرز کو ٹی بی ہے انہیں بھی بی سی جی کے ویکسین کی ضرورت ہے۔



NHSE کے ساتھ رجسٹریشن کے بارے میں معلومات کے لئے (پرانمری میڈیکل کیئر پالیسی اینڈ گائیڈنس مینول) اور مانگرٹ کے صحت کے بارے میں بی ایم اے کے رف گائیڈ کے لئے برائے مہربانی دیکھئے: <https://bit.ly/2hv37zc>



جی پی پریکٹس کے ساتھ رجسٹر
ہونے اور علاج کروانے کا حق
مجھے حاصل ہے۔

ویکسینز خطرناک انفیکشنز سے آپ اور آپ کی فیملی کو تحفظ دینے کا سب سے محفوظ ترین طریقہ ہے۔ یہ آپ کو صحتمند رہنے میں مدد دیتے ہیں



انگلینڈ میں زیادہ تر ویکسینز NHS مفت فراہم کرتا ہے۔ ویکسینیشن آپ کا آپ کی پوری زندگی کے لئے تحفظ کرتی ہیں۔ بچوں کو ابتداء میں ہی تحفظ دینے کے لئے زیادہ تر ویکسینز نومولودوں اور بچوں کو سکول شروع کرنے سے پہلے ہی آفر کی جاتی ہیں۔ کیونکہ انگلینڈ میں لوگ ویکسینز کو خوشدلی سی قبول کرتے ہیں لہذا انہیں لازمی نہیں قرار دیا گیا ہے۔



ویکسینیشنز عموماً جی پی پریکٹس پر نرسز دیتے/دیتی ہیں۔ پریکٹس نرسز کو خصوصی طور پر مشورہ اور ویکسین دینے میں تربیت دی جاتی ہے۔ نرس احتیاط کے ساتھ آپ کی میڈیکل ہسٹری چیک کرے گا/گی، اور جب تک آپ اور آپ کا بچہ ٹھیک ہو، تو ڈاکٹر کے معائنے کی ضرورت نہیں ہے۔

تھوڑے بڑوں بچوں کو کچھ ویکسینیشنز سکول میں آفر کی جاتی ہیں۔ بڑوں کے لئے ویکسینیشنز عام طور پر جی پی پریکٹس یا فارمیسیز میں آفر کی جاتی ہیں۔



اگر آپ وٹوق کے ساتھ نہیں کہہ سکتے کہ آپ یا آپ کے بچے کو انگلینڈ کی تمام سفارش کردہ ویکسینیشنز ملی ہیں تو اپنے جی پی پریکٹس سے رجوع کریں۔ انگلینڈ میں سفارش کردہ ویکسینیشنز لینے کے لئے عمر کی کوئی قید نہیں ہے۔

جی پی پریکٹس کے ساتھ رجسٹریشن کرنا

کوئی بھی شخص انگلینڈ میں جی پی پریکٹس کے ساتھ رجسٹریشن کر سکتا ہے اور پرائمری کیئر ڈاکٹر یا نرس سے مفت معائنے کا حقدار ہے۔ جی پی پریکٹس کے ساتھ رجسٹر ہونے کے لئے آپ کو شناخت کا ثبوت یا امیگریشن سٹیٹس دکھانے کی ضرورت نہیں۔

یہ آپ پر اس صورت میں بھی لاگو ہوتا ہے اگر آپ اسائنم سیکر، پناہ گزین، بے گھر مریض یا غیرملکی ویزٹیٹر ہیں، اور یا UK میں قانونی طور پر رہائش پذیر ہیں یا نہیں۔

اگر آپ فٹ اور صحتمند ہیں تب بھی آپ کو رجسٹر کرنا چاہیے۔ کیونکہ کچھ پتہ نہیں ہوتا کہ کب آپ کو علاج کی ضرورت پڑ جائے اور پریکٹس آپ کو صحتمند رکھنے کے لئے تدارکی خدمات فراہم کر سکتا ہے۔

اگر آپ کو شیپرون (محرم) یا مترجم کی ضرورت ہے، تو اپنے جی پی پریکٹس سے بات کریں۔



انگلینڈ میں ہر کسی کا جی پی کے ساتھ رجسٹر ہونا ضروری ہے۔ آپ ان سے بغیر پیسوں کے معائنہ کروا سکتے ہیں اور آپ کو پروف آف ایڈرس (ثبوت پتہ) کی ضرورت نہیں

جی پی کے ساتھ کیسے رجسٹر ہوتے ہیں، اس کے بارے میں معلومات اس لینک میں اور مندرجہ ذیل لنک پر ہیں۔

www.nhs.uk/using-the-nhs/nhs-services/gps/how-to-register-with-a-gp-practice

NHS سے بعض علاج کروانے کے لئے آپ کو پیسے دینے پڑ سکتے ہیں، لیکن معمول کی ویکسینیشن مفت ہے۔

اگر آپ کو ہلنٹھ کیئر تک رسائی میں مسائل کا سامنا ہو تو کیا کرنا چاہیے؟

اگر آپ کو بدستور مسائل کا سامنا ہو تو 111 ڈائل کریں۔

مختلف ممالک میں مختلف ویکسین آفر کئے جاتے ہیں

یہ ایک اچھی بات ہوگی اگر آپ اپنے جی پی پریکٹس کے ساتھ چیک کر کے یقینی بنائیں کہ انگلینڈ میں جو ویکسینز مفت فراہم کی جاتی ہیں، وہ سب آپ نے کر لی ہیں۔ یہ اہم نہیں ہے کہ آپ نے یہ کیسے مس کئے، بلکہ اہم یہ ہے کہ آپ انہیں پورا کریں اور تحفظ پائیں۔

کچھ انفیکشنز کچھ ممالک میں زیادہ عام ہوسکتی ہیں، لہذا یہ بھی اہم ہے کہ اپنے عزیز و اقارب کے ساتھ ملنے کے لئے کسی دوسرے ملک جانے سے پہلے چیک کر لیں کہ کہیں آپ کو اضافی ویکسینز کی ضرورت تو نہیں۔ بعض سفری ویکسینز NHS کی جانب سے مفت مہیا نہیں کی جاتیں۔



انگلینڈ میں معمول کے مطابق کونسے ویکسینز دئے جاتے ہیں؟

ویکسینیشن نومولود بچوں، چھوٹے بچوں، ٹین ایجرز، حاملہ خواتین اور معمر افراد کو آفر کئے جاتے ہیں۔ آپ ویکسینیشن کے شیڈول کے بارے میں مزید معلومات یہاں حاصل کر سکتے ہیں

www.nhs.uk/conditions/vaccinations

اگر آپ نے بوکے کے شیڈول کا کوئی بھی ویکسین مس کیا ہو، تو آپ کو پھر بھی تحفظ کی ضرورت ہے، بڑی عمر میں بھی۔ اپنے جی پی یا نرس سے دریافت کریں کہ آیا آپ کو کیچ اپ ڈوز کی ضرورت ہے۔



شیر خوار اور دیگر چھوٹے بچوں کو بچپن والی انفیکشنز سے بچانے کے لئے ویکسینیشن دی جاتی ہیں جن میں خسره، مہس، روبیلا (ایم ایم آر)، روٹا وائرس، ڈیپتیریا، کالی کھانسی، منینجائٹس، پولیو، تشنج، ہیپاٹائٹس بی، ٹی بی اور دیگر شامل ہیں۔

سکول شروع کرنے سے پہلے بچوں کو مندرجہ بالا دی گئی بیماریوں میں سے کچھ کے لئے بوسٹر ویکسینیشن کی ضرورت ہوتی ہے۔ یہ بچوں کی بہتر اور دیر پا حفاظت میں مدد دیتے ہیں۔ پرائمری سکول جانے والے بچوں کو ہر سال فلو ویکسینیشن آفر کی جاتی ہیں۔



ٹین ایجرز کو ان میں سے کچھ انفیکشنز کے لئے ایک ٹاپ آپ (بوسٹر) کی ضرورت ہوتی ہے، بشمول منینجائٹس، تاکہ انہیں بلوغت میں زیادہ دیر پا تحفظ ملے۔ انہیں HPV ویکسین بھی آفر کیا جاتا ہے جو کچھ کینسرز سے بچاؤ کر سکتا ہے۔



اگر آپ بچے کے بارے میں پلان کر رہے ہیں تو آپ کو چیک کرنا چاہیے کہ آیا آپ کی ویکسینیشن مکمل ہے؛ خصوصاً MMR کی دو خوراکیں، اس سے قبل کہ آپ حاملہ ہوں۔

اگر آپ حاملہ ہیں تو آپ کو اپنے آپ اور اپنے بچے کو کالی کھانسی اور فلو سے بچانے کے لئے ویکسینیشن کی ضرورت ہے۔ آپ کی ہیپاٹائٹس بی جیسی انفیکشنز کی لئے سکریننگ (خون کے ٹیسٹ کی) ہونی چاہیے۔ کچھ بچوں کے پیدائش کے وقت ہیپاٹائٹس بی کے خلاف ایک اضافی ویکسینیشن کی ضرورت ہو سکتی ہے۔



معمر لوگوں کو فلو، نمونیا اور شنگلز کے خلاف ویکسینیشن کی ضرورت ہوتی ہے۔

اپنے جی پی یا پریکٹس نرس سے معلوم کریں کہ آیا آپ یا آپ کے بچے کو معمول والی یا اضافی ویکسینز کی ضرورت ہے۔